

Il-Festa ta' Santa Marija fil-Gudja

Kif Niftakarha fi Tfuliti

Is-Sur Karmenu Pace

Se nibda mill-Kwindiċina. Fi tfuliti ma kienx jista' jsir quddies filghaxija. Ghalhekk, billi l-Kwindiċina kienet tikkonsisti f'quddies kantata, ghasar, kurunella, litanija, Salve u Barka Sagramentali, il-quddies kantata kienet issir filghodu u, il-kumpliment kien isir filghaxija.

Qabel ma sar il-paviment ta' l-irham, id-dfin tal-parruċċani kien ghadu jsir fil-knisja. Allura, ġimgha qabel il-festa kienet issir hasla generali ta' l-art tal-knisja. Meta kienet tkun mahsula l-knisja, ghadni niftakar lil kulhadd jitlob bil-herqa li, sal-festa, ma jmut hadd, biex il-knisja tibqa' nadifa. Imbagħad, fl-ahħar ġurnata tat-Tridu filghaxija, jew lejlet il-festa filghodu, kienu jiksu l-art tal-knisja, kważi totalment bil-weraq tal-harrub u ta' l-ispik, li kien ihalli ċertu riha ta' fwieha.

Avveniment iehor li, fi tfuliti, kien jimpressjonani hafna kienet l-idea li, fi tlett ijiem tat-Tridu, wara l-ghasar u l-kurunella, appena ċ-ċelebrant jintona s-Salve, d-dwal kollha tal-knisja, kienu jinxtegħlu f'daqqa. Dik il-qabza mid-dlam ghad-dawl kienet thalli ċertu impressjoni fuq kulhadd.

L-orkestra fil-knisja, niftakar li kienet tkun fil-gallerija tal-korsija, ta' fuq il-bieb il-kbir. Għadni niftakar li l-kuntrabaxx, billi ma kienx jgħaddi mill-garigor tal-kampnar, kienu jtellgħuh b'habel, minn gol-knisja.

Niftakar li, il-hruġ ta' l-istatwa min-niċċa kien isir il-Hadd filghodu fil-11.00am il-Gudja kollha, jew almenuu bosta minnhom, li kienu joqogħdu barra l-Gudja kont tarahom kollha hemm għal din l-okkażjoni.

L-artal maġġur ma kinux jarmawh mill-ġranet tat-Tridu mal-ewwel, iżda bl-armor sekond. Għalhekk,

lejlet il-festa filghodu kien ikollhom jiehdu battikata biex, iżarmaw l-armor sekonda u, jarmaw l-armor il-ġdid. Kienet tkun battikata żejda. Anke d-drapp, il-fided u l-istandardi tal-fratellanzi, kienu jarmawhom lejlet il-festa filghodu.

Għadni niftakar li, il-festa ta' Santa Marija kienet tingħalaq bl-Ottava. Din kienet tiġi ċ-ċelebrata tmint ijiem eżatt fuq Santa Marija. Dakinhar kienu jabbinaw magħha wkoll il-festa ta' San Sinforjanu. Filghodu kienet issir quddies kantata. Filghaxija kien isir l-ghasar, panegierku u purċissjoni bit-fliet fratellanzi, u ddu l-istess toroq, kif daret Santa Marija. Wara l-Barka, iż-żewġ każini kienu jaharqu kulma jkun fadlilhom minn Santa Marija.

Il-ġbir għall-festa, kemm ta' barra u kemm ta' ġewwa kien dejjem isir mill-kappillan.

Is-sistema tal-ġbir kienet issir billi l-kappillan, flimkien ma' qassis iehor, ġeneralment kien ikun Dun Ġammari Scicluna, kien jaqbad pitazz (skritt) u jdur il-każini u l-hwienet tax-xorb kollha. Kien inizzel l-ismijiet ta' l-irġiel flimkien ma' l-ammont ta' flus li kienu se joffru. Kull nhar ta' Sibt filghodu, il-Kappillan kien ukoll jagħmel lotterija bit-10 cents. Kienu wkoll isiru xi fieri matul is-sena (madwar erba' jew hamsa) fuq iż-zuntier tal-knisja. Iż-żewġ każini kienu jghinu wkoll f'dawn il-fieri u anke ġie li kienu jiehdu parti biż-żewġ baned tagħhom.

Issa nixtieq insemmi xi tifikiriet ohra fuq in-naha tal-festi ta' barra. Niftakar li, bejn Triq Santa Marija u l-pjazza kienu jarmaw ark tal-hadid u kienu wkoll jixegħluh.

Fuqiz-zuntier, f'hafnafunzjonijiet tal-knisja, kienu jisparaw hafna maskli, speċjalment fit-8.00am,

f'nofsinhar u fil-Barka. Waqt l-isparar tal-maskli, kien ikun hemm dejjem il-preżenza tal-pulizija, speċjalment minhabba t-tfal, li dawn il-maskli kienu jkunu l-ghors tagħhom. Iz-zuntier kien jingħalaq għall-pubbliku waqt l-isparar. Is-salut tal-maskli kien ikun l-hena tagħna t-fal.

Il-purċissjoni niftakarha tgħaddi meta toħroġ mill-pjazza, l-ewwel tmur lejn l-Għassa tal-Pulizija, titla' minn Triq il-Lunzjata, tilwi minn Triq Santa Marija, u terġa' tidhol fil-pjazza u tidhol fil-knisja. Il-festa esterna fi tfuliti niftakarha ssir fuq tlett ijiem. L-unika darba li niftakar li saret fuq hamest ijiem kienet fiċ-Ċentinarju ta' l-1936. Wara l-gwerra, imbagħad, bdiet issir kif nafuha llum.

Il-Banda La Stella tal-Gudja twaqqfet fl-1936. Hija għamlet l-ewwel programm tagħha fl-1936 fil-festa tal-Madonna tal-Warda, li f'dik is-sena kienet saret f'Ġunju. F'dik l-istess sena, lejlet il-festa ta' Santa Marija filghodu l-Banda La Stella għamlet, għall-ewwel darba, il-marċ ta' filghodu. Dan baqa' jsir sa l-1938 li dan imbagħad, ma baqax isir minhabba li bdiet riesqa it-Tieni Gwerra Dinjija. Niftakar li, x'hin dan il-marċ ikun se jispiċċa, kienu jagħmlu ballun kbir quddiem l-istatwa ta' Santa Marija, tal-pjazza, li minnu x'hin jisparawh, tfiġġ statwa żgħira ta' Santa Marija.

Niftakar li, qabel ma kien hawn il-luċe elettriċa, biex jixegħlu t-toroq, kienu jġibu kuntrattur, li kien iġib *transformer* kbir. Dan it-transformer kienu jpoġġuh, jew fis-saq tal-kappillan, jew fis-saq ta' fejn illum hemm il-Klabb tal-Futbol. Dan it-transformer kien jagħmel hsejjes kbar waqt li jkun jahdem.

Imma almenu, fil-festa, kien ikun hawn id-dawl.

Niftakar li, in-nar ta' l-art u l-giggifogu kienu jinharqu fil-pjazza u mhux fejn jinharq illum, ghax hemmhekk lanqas biss kien ghadu jezisti.

Niftakar li, il-kbar kellhom l-obbligu li, lejlet Santa Marija, kulhadd kien isum u ma jiekolx laham, ghax kien ikun il-Vgili ta' Santa Marija.

Niftakar li, l-arma ta' barra kien jintrama minn raġel li kien jismu Angelo Dalli, li konna nsibuh bhala *x-Xmaj*. Dan kien ikun meghjun minn hafna tfal, li bit-tajjeb u l-hazin taghhom, kien dejjem jinqeda. Niftakar li, fi tfuliti, kien ikun hawn *privates* mill-knisja sal-Palazz ta' Bettina, mghobbijin bin-nies gejjin lejn il-knisja taghna biex jitolbu lil Santa Marija, li kienet wahda mis-Seba' Santa Marijiet.

Niftakar li fl-1948, jgifieri 59 sena ilu, kienu induraw il-vara ta' Santa Marija. Dakinhar, il-Banda La Stella kienet wasslet lill-vara ta' Santa Marija, bid-daqq tal-marci u briju kbir, mill-Palazz ta' Bettina sal-knisja.

Dawn huma xi ftit mill-memorji li bqajt niftakar li kienu jaghmlu ta' qabilna, fil-festa ta' Santa Marija.

Innu lill-Madonna Mtellgha s-Sema

Imzejna bil-bjuda,
Bil-fwieha tal-ward,
Bil-grazzja mimlija,
Gejt fostna f'din l-art.

Ave, ave,
ave, Maria.

Dik qalbek hanina
Kif zammet bl-uġigh
X'hin rajtu fid-dmija
U msallab bla gieh!

Ave, ave,
ave, Maria.

Madwarek, Marija,
It-tama xerridit
Tal-fidwa, tal-mahfra,
Meta inti twelidit.

Ave, ave,
ave, Maria.

Int smajtu lil Ibnek,
Ftit qabel ma miet,
Jghajjatek biex lilna
Tehodna b'ulied.

Ave, ave,
ave, Maria.

Min halqek kien ghażlek
Mill-bidu tas-snin;
U Xbejba, sirt Ommu
U Ommna l-bnedmin.

Ave, ave,
ave, Maria.

Bhalm'inti gejt f'artna
Hriġt minnha b'kull ġmiel,
B'dik ruhek, b'dak ġismek
Ta' Kristu nissiel.

Ave, ave,
ave, Maria.

Misteru ta' kobor,
Ta' gherf il-hallieq
Kif inti ġibt fostna
Lil Ibnek mixtieq

Ave, ave,
ave, Maria.

Fis-sema, fejn l-angli
Fil-glorja wassluk,
Sultana rebbieha
U Ommna nqimuk!

Ave, ave,
ave, Maria.

Bhal Ibnek, Marija,
Kont ifqar mill-fqar.
Tul hajtek ridt tbatu
U tixrob l-imrar.

Ave, ave,
ave, Maria.

Omm helwa Marija
Din qalbna naghtuk.
Li konna, bla nieqfu,
Fil-ġenna nhobbuk!

Ave, ave,
ave, Maria.

Gudja **Dun Frans Camilleri**
15/08/1953